



वित्त मंत्रालय

बंगलोर मेट्रो परियोजना चरण-II लाइन आर 6 के लिए भारत ने यूरोपीयन इन्वेस्टमेंट बैंक (ईआईबी) से 300 मिलियन यूरो का वित्तीय समझौता किया

Posted On: 05 OCT 2017 5:21PM by PIB Delhi

भारत सरकार और यूरोपीयन इन्वेस्टमेंट बैंक (ईआईबी) ने बंगलोर मेट्रो रेल परियोजना चरण-II लाइन आर 6 के लिए 300 मिलियन यूरो के ऋण समझौते पर हस्ताक्षर किया। समझौते पर भारत सरकार की ओर से वित्त मंत्रालय के आर्थिक मामलों के विभाग के संयुक्त सचिव (बीसी) श्री सेलवाकुमार और ईआईबी की ओर से ईआईबी के वाइसप्रेसिडेंट श्री एण्ड्रयूस मेक्डेवेल ने हस्ताक्षर किया।

बंगलोर मेट्रो परियोजना चरण-II का वित्त पोषण संयुक्त रूप से यूरोपीयन इन्वेस्टमेंट बैंक (500 मिलियन यूरो) तथा एशियन इंफ्रास्ट्रक्चर इन्वेस्टमेंट बैंक (300 मिलियन यूरो) द्वारा किया जाएगा। आज 300 मिलियन यूरो की पहली खेप के लिए हस्ताक्षर किए गए। इस परियोजना में बंगलोर में मेट्रो रेल के लिए पूर्व-पश्चिम तथा उत्तर-दक्षिण लाइनों का विस्तार किया जाएगा। इसकी लम्बाई 72.095 किलो मीटर (13.79 किलोमीटर भूमिगत) है। कुल 61 स्टेशनों में 12 स्टेशन भूमिगत हैं। परियोजना शुरू होने की तिथि से इसकी क्रियान्वयन अवधि 5 वर्ष है।

इस परियोजना का उद्देश्य बंगलोर मेट्रोपोलिटन ट्रांसपोर्ट कॉरपोरेशन (बीएमटीसी) के साथ नगर की परिवहन व्यवस्था तथा शहरी परिवहन में सुधार करना है। इसका उद्देश्य यात्रियों के लिए आधुनिक परिवहन सुविधा सुनिश्चित करना है। इस परियोजना से रोजगार के अवसर प्राप्त होंगे, अर्थव्यवस्था को लाभ मिलेगा, सड़कों पर वाहनों की संख्या कम होगी, ईंधन की कम खपत होगी, वायु प्रदूषण कम होगा, यात्रा समय में कमी आएगी तथा शहर के सौंदर्य मूल्य में सुधार होगा।

वीके/एजी/एनआर-4041

(Release ID: 1504967) Visitor Counter : 17

